

परीक्षा में सफलता पाने हेतु विशेष प्रार्थना - डॉ. पॉल दिनाकरन द्वारा संकलित

(डॉ. पॉल दिनाकरन ने इस प्रार्थना को पवित्रात्मा द्वारा पाये गये ईश्वरीय अगुवाई के अनुसार उन विद्यार्थियों के लिये संकलित किया है जो परीक्षा लिखने जा रहे हैं ताकि वे अपनी परीक्षा की तैयारी साफ दिमाग के साथ करके अपनी परीक्षाओं को अच्छी रीति से लिखकर उच्च सफलता हासिल कर सकें। मेरे प्रिय विद्यार्थियों, कृपया अपनी पढ़ाई शुरू करने से पहले और परीक्षा लिखने से पहले, इस प्रार्थना को पूरे मन के साथ प्रतिदिन करें। परमेश्वर अवश्य आपको आपकी परीक्षाओं में मदद करेगा।)

प्रेमी प्रभु, जब आप इस संसार में थे आपने उन सभी बच्चों को आशीषित किया जो आपके पास आये। आपने उन लोगों को बहुतायत की मात्रा में बुद्धि दी जिनके पास इसकी कमी थी। अब प्रभु मुझे पर दया करें जो परमेश्वर के भय के साथ आपके चरणों में आया/आयी हूँ। मैं अपनी पढ़ाई को आपकी उपस्थिति और आपके बुद्धि के बिना पूरा नहीं कर सकता/सकती हूँ। कृपया मेरे पास आये और मुझे आशीष दें और मेरे जीवन को अपनी उपस्थिति से भर दें। अपनी बुद्धि और समझ मुझे दें। अपने अनुग्रह के साथ मेरी सहायता करें कि मैं सभी विषयों को ईमानदारी के साथ अपनी समझ का सहारा न लेकर परंतु आपके ऊपर पूरा भरोसा रखकर पढ़ सकूँ।

हे बुद्धि के परमेश्वर, कृपया मुझे बुद्धि और ज्ञान का खजाना दें और एक सहायक के रूप में मेरे साथ रहकर मुझे सिखायें कि मैं किस प्रकार अपने पाठ को सीखूँ। कृपया मेरे पाठ को पूरा करने में मेरी मदद करें और मुझे स्मरणशक्ति दें ताकि मैं जो कुछ भी पढ़ूँ उसे याद कर सकूँ।

प्रभु यीशु, यह आपके लिये बहुत सहज बात है कि आप शक्तिवान और शक्तिहीन दोनों की मदद करें। मैं जानता/जानती हूँ कि मेरी परीक्षाओं के समय में मेरी मदद करना भी आपके लिये आसान है। मैंने कठिन परिश्रम किया है और जितना मुझसे हो सके मैंने किया है।

कृपया मेरी परीक्षाओं के खत्म हो जाने तक मेरी सुरक्षा करें ताकि मैं किसी बीमारी या कमजोरी से ग्रसित न होऊँ। मेरी परीक्षाओं के समय मेरे साथ बने रहें और मुझे अच्छा स्वास्थ्य और शक्ति दें ताकि जो कुछ मैंने पढ़ा है उसे स्मरण कर सकूँ और अपने उत्तरों को निर्धारित समय में अच्छी रीति से लिख सकूँ।

प्रभु, मेरी सहायता करें कि मैं परीक्षक की नजरों में कृपादृष्टि को प्राप्त कर सकूँ और अपनी अपेक्षा से अधिक उच्च अंकों को प्राप्त कर सफलता की उड़ान भर सकूँ। मेरी अपेक्षा के मुताबिक मुझे अच्छे परिणाम दें और मुझे सम्मानित करें। मैं आपका दिल की गहराईयों से धन्यवाद करता/करती हूँ क्योंकि आप मेरी लिये सब बातों को सिद्ध करने जा रहे हैं। ऐसा करके आप मुझे बड़ी सफलता के साथ आदर दें।

पिता मैं इस प्रार्थना को प्रभु यीशु के नाम से मांगता/मांगती हूँ। आमीन।

(यह प्रार्थना इन वचनों पर आधारित है: मरकुस 10:16,21; इब्रानियों 4:13, याकूब 1:5 नीतिवचन 1:7, 1 राजा 3:12, 2 तीमुथियुस 1:7, नीतिवचन 3:5, भजन संहिता 32:8, कुलस्सियों 2:3, 2 इतिहास 14:11, मत्ती 28:20, यहोशू 1:5, भजन संहिता 138:8, इफिसियों 3:20, यूहन्ना 14:14, नीतिवचन 21:31, यिर्मयाह 29:11)